



## M Soab A Wēnde, d vēega beoog ne Fo yuurã, la d ta zaabr ne Fo yuurã, la ne Fo yuurã la d vɪ la ne Fo yuurã la d kiida, la d lebgr zīg yaa Fo nengē

Yii a Abu Hurayrat nengē, (Wēnd yard be a yīnga), ti yii Nabiyaamã nengē, (Wēnd puusg la A tilgr be a yīnga): «A rag n yume t'a sã n vēeg beoogo a yeteme: M Soab A Wēnde, d vēega beoog ne Fo yuurã, la d ta zaabr ne Fo yuurã, la ne Fo yuurã la d vɪ la ne Fo yuurã la d kiida, la d lebgr zīg yaa Fo nengē» la a sã n ta zaabre, a yetame: «D taa zaabr ne Fo yuurã la d vēega beoog ne Fo yuurã, la ne Fo yuurã la d vɪ la ne Fo yuurã la d kiida, la d lebeng zīg yaa Fo nengē». La vugri a yeelame: «Lebgr zīg yaa Fo nengē».

[رواه أبو داود والترمذي والنسائي في الكبرى وابن ماجه] [Hasanun (be neere)]

Nabiyaamã rag n yume (Wēnd puusg la A tilgr be a yīnga) ti beoog sã n vēeg-a, yē me la wīndgã sungre, sēn na n sung fagirã, a yetame: (M Soab A Wēnde, d vēega beoog ne Fo yuurã) d yaa sēn be Fo gūudum puga, d yaa b sēn bōr-b rāmba ne Fo neemã wã, d yaa sēn maan soagl ne Fo yuurã tēegre, n kot sōngr ne Fo yuurã, ti d yaa b sēn gūbg-b rāmb ne Fo segl sōngã, ti d yaa sēn rāmbde ne Fo tōogã la F pāngã, (la d taa zaabr ne Fo yuurã, la ne Fo yuurã la d vɪ la ne Fo yuurã la d kiida) rat n yeel ti yaa wala gom-bil ning sēn loogã, la toemdame ti yaa zaabre, rēnd a yetame: m Soab A Wēnde, d taa zaabr ne Fo yuurã, ne Fo yuur ning sēn yaa a Vuumsdã la d vɪ, la ne Fo yuur ning sēn yaa a Kuudã la d kiida (la d yik n tug zīg yaa Fo nengē) La yikrã kūumã poorē wã la d welg taabã tōnd tigingã poorã, d kotame ti tōnd halhaalã yaa sēn kell n duumd woto, wakat-rāmbã fãa, la halhaal-rāmbã fãa, mam ka na n bak n yi rēndã, m ka na n wāag n base. La zaabr sã n kē, Laansarã poore, a yetame (D taa zaabr ne Fo yuurã la d vēega beoog ne Fo yuurã, la ne Fo yuurã la d vɪ la ne Fo yuurã la d kiida, la d lebeng zīg yaa Fo nengē) la lebgr zīg dūni wã, la kēngr zīg yaolemã, rēnd Foom n vuumsd maam la F kuud maam.

<https://www.sunnah.global/hadeeth/mos/show/5490>

